

SCRIPT OF EVENING GOJRI NEWS BULLETIN 11DEC 2025  
1700HRS

ايوننگ گوجري نيوز بوليتن 11 دسمبر 2025

\*\*\*\*\*

يوه آكاشواني جمون به نصرت چودھري ته عبدالرحمان تين خبر سٺو.

\*\*\*\*\*

HEADLINES

۱. ليفٽينٽ گورنر منوج سنھا نه ڪھيو ڪه جھڙا لوڪ عليحدگي پسندي نانھه هوا دے رھيا ھين يا ملڪ نانھه نقصان پڄان غي گل ڪر رھيا ھين ان ور قانوني ڪاروائي ڪي جي غي ته جمون صوبه مانھه دھشت گري تين متاثره 41 افراد غا وارٿاں نانھه نوڪري غا خطوط دتا.
۲. وزير اعلي عمر عبدالله نه ڪيڪس اخراجات گو جانيزو ليو ته ترقياتي ڪمان غي عمل درآمد ته بروق تڪميل غو مطالبو ڪيو.
۳. مرڪز نه جمون ڪشمير نانھه 3 ٻائيڏرو جن فيول سيل بس فراهم ڪين.
۴. جمون ڪشمير نه پي ايم ڪسوم اسڪيم غي تحت 36 سوتين مته شمسي پمپ نصب ڪيا.
۵. محڪمه موسميات نه اڄ تين 25 دسمبر توڙي موسم غي پيشن گوئي ڪي اڇا علاقاں مانھه ھلڪي برف باري غي توقع به.

\*\*\*\*\*

LG APPOINTMENT LETTERS

ليفٽينٽ گورنر منوج سنھا نه اڄ جمون صوبه مانھه دھشت گري تين متاثره 41 افراد غا پسماندگان وارٿاں نانھه نوڪري غا خطوط دتا ھين اس موقع ور ايل جي موصوف نه ڪھيو ڪه دھشت گري غا متاثرين دٻائين توڙي خاموشي تين جدوجهد ڪرتار ھيا ليڪن ان غا خانداناں نانھه انصاف ني ليو ته ان غا زخم ڪدے ني پرا. انھان نه ڪھيو ڪه ھن ايسا خانداناں نانھه ٿنڌيو جارھيو به ته ان غي عزت ڪي جاري به ته انھان نانھه سھارو دتو جارھيو به ايل جي موصوف نه ڪھيو ڪه ان غو عزم متاثران غا خانداناں غي عزت ته معاشي تحفظ نانھه بحال ڪرنو به جنھان نه سب تين زياده قيمت ادا ڪي ھين انھان نه مزيد ڪھيو ڪه اصل دھشت گري غا متاثرين ته سچا شھداء غا خانداناں نانھه نوڪريان دينو اس گل غو ثبوت به ڪه قوم ان غي نال به ايل جي موصوف نه مزيد اس طرح ڪھيو ليفٽينٽ گورنر نه ڪھيو جي عليحدگي پسندي نانھه هوا دين آلا ته قومي يڪجهتي نانھه خطرو ڪھن آلاں نانھه قانون غي تحت ڪاروائي غو سامنو ڪرنو پوء گو. ليفٽينٽ گورنر نه مزيد اس طرح ڪھيو.

\*\*\*\*\*

CM CAPEX

وزير اعلي عمر عبدالله نه اڄ ڪيڪس بجٽ غي تحت جاري پروجيڪٽاں غي پيش رفت غو جانيزو لين واسطه ايڪ اعلي سطحي ميٽنگ غي صدارت ڪي ميٽنگ غي دوران وزير اعلي نه محڪماں غا لحاظ سنگ اخراجات، ڪمان غي عملي پيش رفت ته تڪميل غي مقررہ مدت غو تفصيلي جانيزو ليو وزير اعلي نه تمام محڪماں ته عمل آوري ايجنسيان ور زور دت و جي وے پروجيڪٽاں ور تيزي سنگ

کم کریں تاجے مختص فڈز مقررہ مدت کے اندر استعمال ہوسکی وزیر اعلیٰ نے اس گل ور زور دتو جے وقت ور اخراجات کرنو اس واسطے ضروری ہے تاجے عوام زمین ور حقیقی تے قابل بیمائش ترقی دیکھ سکیں۔ وزیر اعلیٰ نے افسران نانہہ ہدایت دتی جے وے باقاعدہ نگرانی غا نظام نانہہ مضبوط کریں تے تمام انتظامی یا تکنیکی روکاوٹاں نانہہ دور کریں جہڑی پروجیکٹاں غی تکمیل مانہہ سسٹ روپا غو باعث بنی۔  
\*\*\*\*\*

## HFC BUSES

صنعت ہارے مرکزی وزارت نے لوک سبھا نانہہ دسیو کہ قومی ہانڈروجن مشن غے تحت جموں کشمیر واسطے ترے ہانڈروجن فیول سیل بس منظور کی گئی ہیں۔ آکاشوانی جموں غا نمائندہ غے مطابق ملک پھر مانہہ اس وقت 100 ہانڈروجن فیول سیل بس چل رہی ہے جن وچوں ترے جموں کشمیر مانہہ ہے ان بساں نانہہ چلان غو مقصد کم تواں نانہہ پیدا کرن آلی آمدرفت نانہہ بدھانو تے پٹرول، ڈیزل ور انحصار نانہہ کھٹ کرنو ہے ایچ ایف سی بس فیول سیل، ٹیکنالوجی ور چلیں تے چلتاں وقت صرف پانی نانہہ کڈھیں وزارت نے مزید کہیو کہ حکومت مختلف تحقیقاتی منصوباں غے تحت اس ٹیکنالوجی نانہہ فروغ دے رہی ہے۔  
\*\*\*\*\*

## JK ABP

حکومت غی منصوبہ ہدی غی وزارت نے لوک سبھا نانہہ دسیو کہ جموں کشمیر غا 9 علاقان نانہہ اسپیریشنل بلاک پروگرام مانہہ شامل کیو گیو ہے جس غو مقصد پشماندہ علاقان مانہہ بہتر حکمرانی غا طریقہ لیانا ہیں یوہ پروگرام جوری 2023 مانہہ شروع ہوا تھا تے پورا ملک غا 513 بلاک اس مانہہ شامل ہیں جموں کشمیر غا جن بلاکاں نانہہ شامل کیو گیو ہے اُن مانہہ مڑواہ کشتوار، منکوٹ پونچھ، خواس راجوری، کھیری رام بن، تولیل بانڈی پورہ، سنگھ پورا بارہمولہ، منگام کُلگام، کیرن کپواڑہ، اچھگوزا پلوامہ، تے ٹھاکرہ کوٹ ریاسی شامل ہے۔  
\*\*\*\*\*

## KISHTWAR PASSPORT SEVA

کشتواڑ مانہہ علاقائی پاسپورٹ دفتر جموں غی طرفوں حکومت ہند غی وزارت خارجہ غی عوام تیک رسائی پروگرام غے تحت ترے روزہ گشتی پاسپورٹ سیوا کیمپ غو انعقاد کیو گیو جس غے دوران تقریباً 120 افراد نے کامیابی سنگ خدمات حاصل کیں ترے روزہ موبائل پاسپورٹ وین سروس کیمپ اجے ضلع انتظامی کمپلیکس کشتواڑ غا احاطہ مانہہ اختتام پزیر ہو۔ خصوصی ڈیوٹی ور مامور افسر سنیل کے کھر غے مطابق ترے دناں واسطے 120 سلاٹس دستیاب تھا تے درخواست دہندگان نے اپنا ابتدائی پاسپورٹ حاصل کرن غا عمل مانہہ کامیابی حاصل کی آکاشواں نیوز سنگ گل بات کرتا واں سنہیل کے کھر نے اس طرح دسیو۔  
\*\*\*\*\*

## PM KUSUM

نوی تے قابل تجدید توانائی غی مرکزی وزارت نے لوک سبھا نانہہ دسیو کہ جموں کشمیر مانہہ 30 نومبر توڑی 3601 شمسی زرعی پمپ نصب کیا جاچکا ہیں جہڑو وزیر اعظم کسان توانائی تحفظ تے ترقی مہم پی ایم کوسم غے تحت لایا

گیا بی آکاشوانی جموں غے مطابق وزارت نے دسیو کہ جموں کشمیر نانہ اس سکیم غا کمپونینٹ بی غے تحت 5 ہزار آف گریڈ شمسی پمپ دتا گیا ہیں جن وچوں 3601 لایا جا چکا ہیں اس طرح جموں کشمیر اُن مرکزی زیر انتظام علاقوں مانہ شامل ہو گیو ہے جت کساناں واسطے شمسی پانی غی آبپاشی غو کم اچھی رفتار مانہ چل رہیو ہے۔

\*\*\*\*\*

## MGNRGA JOB CARDS

دیہی ترقی غی مرکزی وزارت نے لوک سبھا نانہ دسیو کہ سال 2019 تے 20 تین سال 2024 تے 25 توڑی جموں کشمیر تے لداخ مانہ 3 عشاریہ 6 لکھ تین متہ ایم جی نریگا روزگار غا کارڈ ختم کیا گیا ہیں آکاشوانی جموں غا نمائندہ غے مطابق 10 اکتوبر تین 14 نومبر 2025 توڑی ایک مہینہ غی جانچ غے دوران 79 ہزار 674 کارکنان غا ناں فہرست وچوں ہٹا دتا گیا ہیں سرکاری اعدادو شمار غے مطابق صرف جموں کشمیر مانہ 3 لکھ 6271 روزگار غا کارڈ ختم کیا ہیں سالانہ اعدادو شمار غے مطابق 2019 تے 20 مانہ 33 ہزار تین زیادہ تے سال 2023 تے 24 مانہ 73 ہزار تین متہ روزگار غا کارڈ ختم کیا گیا ہیں۔

\*\*\*\*\*

## DODA STADIUM

مرمت تے ترقی باہدو غا بڑہ کمان غے سبب تقریباً 1 سال تک بند رہن بعد کھیڈ سٹیڈیم ڈوڈہ اج آخر کار کھول دتو گیو ہے جھیڑو ضلع غا کھیڈاں غا سائقین واسطے ایک اہم لمحو ہے اس سٹیڈیم غی تعمیر تقریباً 4 دہائیاں پہلاں شروع ہوئی تھی مگر طویل تاخیر غے باعث یوہ کدے مکمل نی ہوسکیو کھیڈا غا میدان غی سطح غیر ہموار رہی تے کیڈاں غی سرگرمیاں واسطے غیر موزوں تھی اس بارے مزید تفصیلات دیتا واں ڈپٹی کمشنر ڈوڈہ ہرویندر سنگھ نے اس طرح کہیو۔

\*\*\*\*\*

## ITI RAMBAN

صنعتی تربیتی ادارہ یعنی آئی ٹی آئی رام بن بکھ بکھ ہتر مندانہ ترقیاتی کورس پیش کرے جن مانہ الیکٹریشن ، فٹر ، کمپیوٹر آپریٹر و پروگرام مگ اسٹینٹ، ویلڈر تے مکینک موٹر عیکل سمیت 5 دوجا کورس شامل ہیں ان پروگراماں غو مقصد تربیت حاصل کرن آلاں نانہ عملی مہارت فراہم کرنو ہے تانجے وے تکنیکی تے غیر تکنیکی شعباں مانہ فوری روزگار حاصل کرسکیں۔ مشن یووا سکیم غے تحت آئی ٹی آئی رام بن، آئی ٹی آئی گول تے نجی مراکز ویلڈنگ ، پلمبرنگ ، مکینک ڈی 8 ازل ٹرانکٹر ، کمپیوٹر ہارڈ وئیر ، سلانی ٹیک ، فیشن ڈیزائین تے ڈاٹا انٹری جیسا کورساں ور توجو دے رہیا ہیں جن غی مدت 6 مہیناں تین 2 سال تک غی ہے۔ اس بارے مزید تفصیلات دیتا واں سپر انٹنڈینٹ آئی ٹی آئی رام بن پرویز اقبال نے اس طرح دسیو۔

\*\*\*\*\*

## WEATHER

محکمہ موسمیات غے مطابق آئیندہ 2 ہفتاں تک زیادہ تر موسم ابر آلود رہ غو گجھ اچا علاقوں مانہ اج ہلکی برف باری ہوسکے 11 تے 12 دسمبر توڑی موسم جزوی

طور ور ابرآلود رے غو تے 25 دسمبر توڑی موسم غی پیشن گئی کی اچا علاقہ  
ن مانہ بلکی برف باری غی توقع بے پہاڑی علاقہ غالوکاں نانہ احتیاط برتن  
بارے کہیو بے تے شہریاں نانہ کہیو گیو بے کہ موسم غی تازہ معلومات ور اپنی  
نظر رکھیں۔

\*\*\*\*\*